

ہادیٰ اکرم صلی اللہ علیہ وسلم

ڈاکٹر بشیر احمد صدیقی

قرآن حکیم نے بعثت محمد صلی اللہ علیہ وسلم کو عظیم احسانِ خداوندی سے تعبیر کیا ہے ارشاد باری ہے :

لقد من الله على المؤمنين اذ بعث فيهم رسولا من انفسهم يتلوا عليهم آياته ويزكيهم ويعلمهم الكتاب والحكمة وان كانوا من قبل لفي ضلال مبين

”بے شک اللہ تعالیٰ نے اہل ایمان پر عظیم احسان فرمایا ہے کہ ان میں انہی میں سے ایک رسول مبعوث فرمایا جو ان کو اللہ تعالیٰ کی آیات پڑھ کر سناتا ہے، ان کا تزکیہ کرتا ہے اور انہیں کتاب و حکمت کی تعلیم دیتا ہے جبکہ اس سے پہلے وہ صریح گمراہی میں تھے“

سید قطب شہید اس عظیم احسانِ خداوندی کا ذکر ان الفاظ میں کرتے ہیں :

لقد كانت المنّة الالهية على هذه الامة بهند الرسول وبهذه الرسالة

عظيمة عظيمة - (۲)

اس نعمتِ عظمیٰ کو بڑے دل انداز میں بیان کرنے کے بعد لکھتے ہیں :

فيا لاکرم، ويا للمنة ويا للفضل والعطاء الذي لا كفاءة له من الشکر

و الوفاء - (۳)

یہ ایک روشن حقیقت ہے کہ ہادیانِ عالم میں حضور اکرم صلی اللہ علیہ وسلم کو ایک اعلیٰ اور رفیع مقام حاصل ہے۔ آپ ہادیٰ اعظم ہیں، سید الانبیاء ہیں، عالمی نبی ہیں، آپ کی تعلیمات پوری زندگی کو محیط ہیں اور ہر شعبہ حیات میں آپ نے رہنمائی کے زریں اور روشن اصول دیئے ہیں۔ آپ کی ایک

بہت بڑی خصوصیت یہ بھی ہے کہ آپ کی تعلیمات میں روحانی بالیدگی اور دنیوی فلاح و کامرانی، دونوں کا حسین امتزاج ہے۔ آپ ایک ایسی تاریخی شخصیت ہیں جن کی کتاب زندگی کا ہر ورق روکش ہے جبکہ دنیا کے دوسرے پیشوا یا ان مذاہب کو یہ بات حاصل نہیں۔ آپ بہترین معلم اخلاق ہیں اور اخلاق عالیہ کے درجہ کمال پر فائز ہیں۔ امام غزالیؒ نے ”معارج القدس“ میں آپ کے فضائل و اخلاق اور اعلیٰ و تابناک کردار کی بڑی عمدہ تصویر پیش کی ہے۔^(۹) امام رازیؒ نے حضور اکرم صلی اللہ علیہ وسلم کے معجزات کے ذکر میں آپ کی صفات حمیدہ کو بھی مجزہ قرار دیا ہے لکھتے ہیں :

”أَنَّهُ عَلَيْهِ السَّلَامُ مَعَ أَنَّهُ كَانَ فِي كُلِّ وَاحِدَةٍ مِنْ هَذِهِ الصِّفَاتِ وَالْأَخْلَاقِ فِي الْغَايَةِ الْقَصْوَى مِنَ الْكَمَالِ كَانَ مُسْتَجْمَعًا بِأَسَى هَا فَلَمْ يَتَفَقْ ذَلِكَ لِأَحَدٍ مِنَ الْخَلْقِ فَكَانَ اجْتِمَاعُهَا فِي ذَاتِهِ مِنْ أَعْظَمِ الْمَعْجَزَاتِ“^(۱۰)

قرآن حکیم نے حضورؐ کو رحمة للعالمین، کاوۃ للناس، للعالمین نذیر اور سر اجامیل کے القاب عالیہ سے سرفراز و سربلند فرمایا ہے۔ آپ کو حاملِ مخلوقِ عظیم قرار دیا ہے اور آپ کے خاتم النبیین ہونے کا ذکر کر کے آپ کی عظمت پر مہر تقشیرِ تفتیق ثبت کر دی ہے۔

یہاں اس امر کا ذکر بے حد ضروری ہے کہ اپنے مشن میں حضور اکرم صلی اللہ علیہ وسلم کو جو کامیابی حاصل ہوئی وہ دنیا کے کسی مادی و پیشوا کو نصیب نہیں ہوئی۔ انجیل شاہد ہے کہ حضرت عیسیٰ علیہ السلام کے کے آخری الفاظ ”ایلی ایلی لہما شہقتنی“ تھے۔ چہن کے عظیم و انشور حکیم کنفیو شس اس حسرت کو دل میں لے کر اس دنیا سے رخصت ہوئے کہ اگر انھیں موقع مل جاتا تو وہ اصلاح معاشرہ اور نظم مملکت کا مثالی نمونہ پیش کر سکتے۔^(۱۱) یہ مادی عظیم کی ہی شخصیت تھی جو کہ ایک عظیم دینی اور تاریخی انقلاب لانے کا باعث بنی اور جس کی مساعی جمیلہ کو خوش بختی اور کامیابی و کامرانی کا تاج پہنایا گیا کہ یار ہی نہیں اغیار بھی اس امر کا اعتراف کیے بغیر نہیں رہ سکتے۔ چنانچہ امریکہ سے مسٹر مارٹ کی جو کتاب

THE HUNDRED
ہوئی ہے اس میں اس نے دنیا کے سو کامیاب ترین اشخاص میں حضور اکرمؐ کو

سر فرسٹ رکھا ہے۔ نیوز ویک کی ۳۱ جولائی ۱۹۷۸ء کی اشاعت کے مطابق HART نے حضورؐ کو ان الفاظ میں بدیہ تھیں پیش کیا ہے :

HE WAS THE ONLY MAN IN HISTORY WHO WAS SUPREMELY SUCCESSFUL ON BOTH THE RELIGIOUS AND SECULAR LEVEL.

اب ہادی اعظمؒ کی ہدایت و ارشاد کے اس کامیاب ترین مشن کو قدرے تفصیل سے پیش کیا جاتا ہے۔
 ہادی اعظمؒ نے تمام اصلاحات کی اساس و بنیاد توحید رسالت اور معاد و مسئولیت کے نظریہ پر رکھی کیونکہ توحید ہی وہ بنیادی نظریہ ہے جو خدا کا سنات اور انسان کے ربط و تعلق کو مربوط صورت میں پیش کر کے پوری انسانی برادری کو عالمی اخوت (WORLD BROTHER HOOD) کے رشتے میں منسلک کر سکتا ہے۔ جب خالق ایک ہے تو نسل انسانی بھی ایک ہے۔ جب نسل انسانی میں وحدت ہے تو فروع انسانی کا مقصد بھی واحد ہونا چاہیے اور جب مقصد ایک ہے تو ضابطہ حیات اور ضابطہ ہدایت بھی ایک ہونا چاہیے۔ یہ وہ قرآنی حقائق ہیں جو رسالت آپ صلی اللہ علیہ وسلم نے چودہ سو برس پہلے عالم انسانی کے سامنے پیش کیے اور یہ بتایا کہ اس وسیع و عریض کائنات کے خالق و مالک نے احسن تقویم میں پیدا ہونے والے انسان کو ہدایت سے بہرہ ور رکھنے کے لیے وقتاً فوقتاً انبیاء کرام بھیجے تاکہ نفوس انسانی کی اصلاح ہوتی رہے، ارشاد باری ہے :

وَمَا أَمْرًا إِلَّا لِيُعْبَدَ وَاللَّهُ مَخْلُصِينَ لَهُ الَّذِينَ حَنَفُوا وَيُقِيمُوا الصَّلَاةَ

وَيُؤْتُوا الزَّكَاةَ وَذَلِكَ دِينَ الْقِيَمَةِ ۱۳

تاریخ ادیان عالم سے واقف حضرات سے یہ امر مخفی نہیں کہ توحید کا کھل ہوا تصور جو اسلام اور ہادی اسلامؐ نے پیش کیا ہے پوری تاریخ ادیان اس کی مثال پیش کرنے سے قاصر ہے۔ لندن یونیورسٹی کے تعابلی ادیان کے پروفیسر ڈاکٹر PARRINDER ہندو نظریہ الہ پر تبصرہ کرتے ہوئے لکھتے ہیں :

HINDU PHILOSOPHY DOES NOT SPEAK OF A GREAT CREATOR AND OMNIPOTENT GOD WITH THE SAME CERTAINITY AS DO THE BIBLE AND THE QURAN.

اقتباس سے ظاہر ہے کہ اس نے درحقیقت قرآن حکیم کے پیش کردہ واضح تصور توحید کا ایک طرح سے اعتراف کیا ہے۔

حسب انسانیت کی معاشرتی اصلاحات پر نظر ڈالیے، ہم دیکھتے ہیں کہ آپ نے جواہر، شراب، قتل و خون ریزی اور اخلاقی بے راہ روی سے معمور معاشرے کو ایک پاکیزہ اور مثالی معاشرہ بنا دیا۔ عورت کو معاشرے میں ایک باوقار مقام دلویا اور مہرناں، نغمہ، سکنی، میراث کے حقوق، مالیکہ کے علاوہ اسے حسن معاشرت کا جائز حق دلوا دیا، حدود و تعزیرات کا نفاذ فرمایا اور چور، بدکاری، قذف، رہزنی اور قتل جیسے سنگین جرائم کی مؤثر سزا میں تجویز فرمائی۔ ناپ تول کی کورستی، اشیاء میں طاوٹ کی معاملات، ذخیرو اندوزی اور چور بازاری سے اجتناب کی تلقین فرمائی۔ حضورؐ نے اہل ایمان کو رشتہ اخوت میں پروردیا، عدل و انصاف اور مساوات جیسے بنیادی اصول عطا کر کے معاشرے کو مستحکم فرمایا، شرف و عظمت انسانی کو اجاگر کیا، رنگ، نسل، قومیت اور زبان کے وہ سنگین مسائل جس نے آج پوری انسانیت کو وقفِ اضطراب کر رکھا ہے حل فرمائے اور انسانی عظمت کی بنیاد تقویٰ پر رکھی۔

آج کی دنیا میں سب سے سنگین مسئلہ اخلاقی قدروں کی پامالی ہے۔ حضور اکرم صلی اللہ علیہ وسلم نے اپنی بعثت کا مقصد ہی مکرم اخلاق کی تکمیل قرار دیا اور فرمایا: بعثت لاتمم مکارم الاخلاق ۱۶۔ لغوی انسان کی تہذیب کے لیے رہنمائی فرمائی جو صفاتِ حمیدہ کسی انسان میں تصور ہو سکتی ہیں، اپنے ان سب فضائل اخلاق کی نام لے کر تمہیں فرمائی اور ردائل اخلاق کی نشاندہی کر کے ان سے مجتنب رہنے کا حکم دیا اور محض اخلاقِ عالیہ کی تعلیم ہی مندی بلکہ خود ان اخلاقِ فاضلہ سے آراستہ ہو کر منتہائے کمال پر پہنچنے کو خود خالق کائنات نے اِنَّا لَنَعْلَمُ لَعَلِّ

نَسْتَعْتِبُ عِظْمِيۡرَۙ۱۷ کے القاب سے آپ کی توصیف کی۔

ناوہی اعظم نے ایک صاف ستھرے نظامِ معیشت کے رہنما اصول عطا فرمائے۔ حلال و حرام کے فرق کو واضح کیا، گردشِ دولت کا رہنما اور زرین اصول سمجھایا۔ سود اور ایسے معاشی نظام کو جس میں چند افراد معاشرے کا خون چوس کر اپنی تجزیوں کو بھریں، بالکل قرار دیا، اکتانہ ماحکار اور تجارت میں بددیانتی اور بد معاملگی کرنے سے سختی سے منع فرمایا، معاشرے کی خوش حالی، غرباء کی کفالت اور محتاجوں کی امانت کے لیے عشر، زکوٰۃ اور انفاق فی سبیل اللہ کا نظام قائم کیا۔ تو خذ من اغنیاء صدقۃً ترضو علی اغنیاء ہر کے زریں اصول سے

معاہل کی حاجت روائی کا مستقل سامان کر دیا۔ ضرورت سے نائم مال (مغزو) خرچ کرنے کی ترغیب دی، تجارت، صنعت اور کسبِ ممالک کی تاکید فرمائی۔ مزدور کا حق اور معاوضہ اس کا پسینہ خشک، مرنے سے پہلے ادا کرنے کا حکم دیا۔ نظامِ عشر و زکوٰۃ کا نظام صحیح معنوں میں نافذ ہو جائے تو کسی فرد کے مفلس اور حاجت مند رہنے کا مسئلہ کھڑا نہیں ہوگا۔

ہادی اعظم نے یہی مثال اور فلاحی سلطنت کا تصور بخشا اور اسلامی ریاست کا یہ فریضہ قرار دیا کہ عوام الناس کے جان و مال اور آبرو کی حفاظت کرے۔ معاشی تحفظ اور قانونی مساوات کی ضمانت دے۔ عدل و انصاف کے تقاضے پورے کرے۔ آپ نے خود اپنی پیاری بیٹی حضرت فاطمہ کے بارے میں لوان فاطمہ بشت محمدہ سرقہ قطعاً یس ۱۹۰۱ء کے ارشاد سے سربراہانِ حکومت کو یہ روشن سبق دیا کہ مجرم کی اعلیٰ سیاسی یا معاشرتی حیثیت اسے سنگین مجرم کی منزل تک پہنچانا اپنے مفکر اور قوموں کے استحصال کو باطل قرار دیا: لا تشریب علیکم الیوم یا پیغامِ رحمت منسکر آپ نے قوانینِ جنگ کی جو اصلاح فرمائی پوری تاریخِ عالم اس کی مثال پیش کرنے سے قاصر ہے۔

المختصر حضور اکرم صلی اللہ علیہ وسلم نے اپنے انقلابی اور ولولہ انگیز پیغام سے نہ صرف یہ کہ عقائد کی تطہیر کی اور بندے کو مولیٰ سے طایا، بجد و معبود کے رشتے کو مستحکم کیا بلکہ نظامِ معیشت، نظامِ معاشرت، نظامِ سیاست اور نظامِ اخلاق و عبادات، نظامِ تعلیم و تربیت، گویا زندگی کے ہر گوشے کو اپنی روشن تعلیمات سے متور کر دیا اور رہنما ندرین اصول عطا فرمائے۔

وہ ہادی اعظم اور قائدِ کاروانِ حیات جس کی سیادت و رہنمائی کو خود خالق کائنات نے پوری نوج انسانیت کے لیے دائمی نمونہ عمل قرار دیا اور یہ فرمایا :

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ ۖ

حواشی

۱۔ القرآن العظیم ۳ : ۱۶۴

۲۔ تہذیب شہید : فی ظلال القرآن، مہر ۱۹۶۱ء۔ الجزء الرابع ص ۱۳۵

۳- ایضاً ، ص ۱۲

۴- الغزالی، معارج القدس فی مدارج معرفة النفس، مصر، ۱۹۲۷ء، ص ۱۲۳، ۱۲۴

۵- العزیزی، کتاب الاربعین فی اصول الیقین، حیدرآباد دکن، ۱۹۵۳ء، ص ۳۰۹

۶- القرآن الحکیم ۲۱ : ۱۰۰

۷- ایضاً ۳۳ : ۲۸

۸- ایضاً ۲۵ : ۱

۹- ایضاً ۳۳ : ۲۶

۱۰- ایضاً ۳۳ : ۴۰

۱۱- انجیل متی ۲۴ : ۲۶

۱۲- ای آر پائیکس، ENCYCLOPAEDIA OF RELIGION AND RELIGIONS،

LONDON, 1951, P. 109

۱۳- ہارٹ، THE HUNDRED، بحوالہ نیوزویک اشاعت ۳۱ جولائی ۱۹۷۸ء

۱۴- القرآن الحکیم ۹۸ : ۵

۱۵- ای جی پرندر : WHAT WORLD RELIGIONS TEACH

لندن ۱۹۶۸ء ص ۲

۱۶- الخطیب التبریزی، مشکوٰۃ المصابیح، طبع دہشتی ۱۹۶۱ء- الجزء الثانی ص ۶۳۲

۱۷- القرآن الحکیم ۶۸ : ۴

۱۸- الخطیب التبریزی، مشکوٰۃ المصابیح، الجزء الاوّل ص ۵۵

۱۹- ایضاً- الجزء الثانی ص ۳ (نسائی کی اس مضمون کی روایت کے الفاظ یہ ہیں :

لو كانت فاطمة لقطعتمها-)

۲۰- القرآن الحکیم ۳۳ : ۲۱